

ПЕРЦЕПЦИИ И ОЧЕКУВАЊА ЗА ИДНИНАТА НА МАКЕДОНСКИТЕ ГРАЃАНИ

ФЕВРУАРИ 2017



м-проспект

Никола Парапунов 41

1060 Скопје, Македонија

+389 (0)2 30 75 366

www.m-prospect.com

e-mail: contact@m-prospect.com

Наслов:

Перцепции и очекувања за иднината на Македонските граѓани 2017

Издавач:

М-Прспект ДОО Скопје

Автор:

Јасмина Михаиловска

Контакт:

Ул. Никола Парапунов 41, 1000 Скопје

<http://m-prospect.com/>

<https://www.facebook.com/MProspect/>

Февруари 2017

Мнозинството граѓани (41.8%) сметаат дека економската состојба во Македонија во 2017 оди кон полошо. Скоро третина (28.6%) сметаат дека не постои поместување во состојбата. Позитивна перцепција имаат една петтина од граѓаните (24.8%).

Перцепциите за економската состојба во 2017 година се разликуваат доколку се погледнат резултатите по регионална дистрибуција – имено, граѓаните од **Источниот регион, повеќе од граѓаните од останатите региони сметаат дека економската состојба се движи во позитивна насока.**



Графикон 1

Излезот од политичката криза е главен настан за помалку од една третина (**31.8%**) од граѓаните кога размислуваат за **настаните кои следат во 2017 година**. Локалните избори се видени како **главен настан од 19.8%**. За **15.8% првите судења за обвиненија од СЈО** ќе ја одбележат 2017. Сличен е процентот (**13.6%**) за граѓаните кои **предвремените парламентарни избори** ги гледаат како настан на годината.




Графикон 2

Етничките Албанци за 10 процентни поени повеќе од етничките **Македонци** сметаат дека **предвремени парламентарни избори ќе ја одбележат 2017**. Додека пак етничките Македонци нешто повеќе ги истакнуваат **излезот од политичката криза и првите судења за обвиненијата од СЈО** како поважни настани во 2017 година.




Графикон 3

Повеќе од една третина од граѓаните (37.3%) мислат дека новиот Американски претседател **Доналд Трамп ќе влијае позитивно врз Македонија**, додека пак секој петти граѓанин (20.4%) смета дека неговото влијание врз Македонија ќе биде **негативно**. За **30.7%** нема да има **никакво влијание**.



Графикон 4

Гледано низ етничка призма, може да се забележат разлики во мислењата за влијанието на американскиот претседател Доналд Трамп врз Македонија. **39,9%** од етничките **Македонци** сметаат дека ќе има **позитивно влијание**, наспроти **38,3%** од етничките **Албанци** кои сметаат дека влијанието ќе биде **негативно**.



Графикон 5

Мал дел од граѓаните (14.3%) целосно веруваат дека пензиското осигурување ќе биде во можност да се грижи за идните пензионери како што сега се грижи. Слична е пропорцијата (15.5%) на оние кои воопшто не веруваат во иднината на пензискиот систем. Најголем процент од граѓаните имаат донекаде доверба (34.7%) или донекаде немаат доверба (30%).

Највисока доверба има кај граѓаните во **Југоисточниот регион**, каде што 37,7% од испитаниците целосно веруваат дека системот за пензиско осигурување ќе биде во можност да се грижи за идните пензионери, исто како што сега се грижи за пензионерите. Спротивно, во **Вардарскиот регион** речиси ист процент (**35,7%**) имаат **најниска доверба**, односно воопшто не веруваат во системот за пензиско осигурување.

Младите од 15 до 34 години, покажуваат **поголемо ниво на доверба во иднината на пензискиот систем, од постарите граѓани. Вработените во јавниот сектор повеќе од вработените во приватниот сектор** веруваат дека пензискиот систем во иднина ќе може да се грижи за пензионерите подеднакво добро.



Графикон 6

Кога размислуваат за **зголемување на возрастниот праг за пензионирање** со цел намалување на растот на персоналните даноци **мнозинството граѓани или 78.1% не се согласуваат** дека треба да има зголемување.



Графикон 7

Забележителна е разлика помеѓу етничките Македонци и етничките Албанци за ова прашање – етничките **Албанци во поголем степен изразуваат согласност да се зголеми возрастниот праг за пензионирање** (31.3% од етнички Албанци наспроти 8.4% од етнички Македонци).



Графикон 8

Анкетата ја спроведе М-Прспект во Февруари 2017 на национално репрезентативен примерок од 1000 испитаници. Пдатоците се прибирани со методот лице-в-лице.